

नियंत्रण का क्षेत्र (Span of Control)

नियंत्रण का संगठनात्मक अर्थ है - उच्च अधिकारी द्वारा निम्न अधिकारियों के कार्यों का निरीक्षण करना और उनसे प्रतिवेदन प्राप्त करना। दिए गए आदेशों, निर्देशों और प्रशासकीय नियमों का पालन करने के लिए, नियंत्रण की उपयोगिता अधिकाधिक प्राप्त करने के लिए, नियंत्रण के क्षेत्र का अधिकाधिक निर्धारण किया जाता है।

नियंत्रण के क्षेत्र का अर्थ है उच्च अधिकारी के प्रति उत्तरदायी निम्न अधिकारियों की संख्या का एक निश्चित रूप में निर्धारण। इसे प्रशासक प्रभावपूर्ण रूप से नियंत्रण रख सकता है। अतः नियंत्रण की प्रभावपूर्णता के लिए आवश्यक है कि उच्च अधिकारी द्वारा निरीक्षण किए जाने वाले अधिकारियों की संख्या का परि सीमन किया जाए। जितने अधिक अधिकारी उच्च अधिकारी के प्रति उत्तरदायी होंगे उतना ही निरीक्षण का कार्य कठिन हो जायेगा। यदि उत्तरदायी अधिकारियों की संख्या कम होगी तो कार्यकारी सत्ता की क्षमता का पूर्ण उपयोग नहीं हो पाएगा।

नियंत्रण के क्षेत्र की सीमा क्या हो इसकी लेकर विद्वानों में मतभेद है। उर्विक के अनुसार एक कार्य अधीक्षक सामान्य रूप से 5 अधिकारियों के कार्यों का निरीक्षण भली प्रकार कर सकता है।